

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమత్ సుందరకాండ పఠనం

(11.07.2020, శనివారము)

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥
శ్రీవేంకటాచలాధీశం శ్రియాధ్యాసితవక్షసం ।
శ్రితచేతనమందారం శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః శ్రీవేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః పాదసేవకస్య హనూమతః ప్రసాదేన అస్మిన్ భువనే, విషూచికా క్రిమిజనితసమస్తదుష్ప్రభావనిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-వితత్త-వ్యాపార-దేశరక్షణాదిరంగేషు సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ సర్వతోముఖ-విజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం, ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమద్వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకిరామాయణాంతర్గతే సుందరకాండే యథాశక్తి ద్వితీయసర్గ-శ్లోకపారాయణం, శ్రీధన్వంతరి మంత్రపారాయణం శ్రీ వేంకటేశ అష్టోత్తరశతనామస్తోత్రపారాయణం చ అన్యోన్య సాహాయ్యేన ఆచార్యముఖేన కరిష్యామహే.

శ్రీరామప్రార్థన - రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థనా - గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీవాల్మీకి ప్రార్థనా - కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీహనూమతే నమః

అథ సుందరకాండే ద్వితీయస్కంధః

యావజ్జానామి వైదేహీం యది జీవతి వా న వా ।
తత్రైవ చింతయిష్యామి దృష్ట్వా తాం జనకాత్మజామ్ ॥ 2.31 ॥
తతః స చింతయామాస ముహూర్తం కపికుంజరః ।
గిరిశృంగే స్థితస్తస్మిన్ రామస్యాభ్యుదయే రతః ॥ 2.32 ॥
అనేన రూపేణ మయా న శక్యా రక్షసాం పురీ ।
ప్రవేష్టుం రాక్ష సైర్గుప్తా క్రూరైర్బలసమన్వితైః ॥ 2.33 ॥
ఉగ్రౌజసో మహావీర్యా బలవంతశ్చ రాక్షసాః ।
వంచనీయా మయా సర్వే జానకీం పరిమార్గతా ॥ 2.34 ॥
లక్ష్మ్యలక్ష్మ్యేణ రూపేణ రాత్రౌ లఙ్కా పురీ మయా ।
ప్రవేష్టుం ప్రాప్తకాలం మే కృత్యం సాధయితుం మహత్ ॥ 2.35 ॥
తాం పురీం తాదృశీం దృష్ట్వా దురాధర్షాం సురాసురైః ।
హనుమాంశ్చింతయామాస వినిశ్చిత్వ ముహుర్ముహుః ॥ 2.36 ॥
కేనోపాయేన పశ్యేయం మైథిలీం జనకాత్మజామ్ ।
అదృష్టో రాక్ష సేంద్రేణ రావణేన దురాత్మనా ॥ 2.37 ॥
న వినశ్యేత్కథం కార్యం రామస్య విదితాత్మనః ।
ఏకామేకశ్చ పశ్యేయం రహితే జనకాత్మజామ్ ॥ 2.38 ॥
భూతాశ్చార్థా విపద్యన్తే దేశకాలవిరోధితాః ।
విక్లబం దూతమాసాద్య తమః సూర్యోదయే యథా ॥ 2.39 ॥
అర్థానర్థాన్తరే బుద్ధిర్నిశ్చితాపి న శోభతే ।
ఘాతయన్తి హి కార్యాణి దూతాః పణ్డితమానినః ॥ 2.40 ॥

ఇతి సుందరకాండే ద్వితీయస్కంధే దశశ్లోకాః

శ్రీరామస్తుతిః - ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతి: - బుద్ధిర్బలం యశో ధైర్యం నిర్భయత్వమరోగితా ।
అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనూమతే నమః

అథ ధన్వంతరి ధ్యానమ్ - అచ్యుతానంత గోవింద విష్ణో నారాయణామృత ।
రోగాన్మే నాశయాశేషాన్ ఆశు ధన్వంతరే హరే ॥ 1 ॥
ఆరోగ్యం దీర్ఘమాయుష్యం బలం తేజో ధియం శ్రియం ।
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥
ధన్వంతరేరిమం శ్లోకం భక్త్యా నిత్యం పఠన్తి యే ।
అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ
సర్వామయవినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీవేంకటేశాష్టోత్తరశతనామస్తోత్రమ్

మునయః ఊచుః -

సూత సర్వార్థతత్త్వజ్ఞసర్వవేదాంతపారగ ।
యేన చారాధితస్సద్యః శ్రీమద్వేంకటనాయకః ॥ 1 ॥
భవత్యభీష్టసర్వార్థప్రదస్తద్బ్రూహి నో మునే ।
ఇతి పృష్టస్తదా సూతో ధ్యాత్వా స్వాత్మని తత్క్షణాత్ ॥ 2 ॥
ఉవాచ మునిశార్దూలాన్ శ్రూయతామితి వై మునిః ।

శ్రీసూత ఉవాచ -

అస్తి కించిన్మహద్గోప్యం భగవత్ప్రీతికారకమ్ ॥ 3 ॥
పురాశేషేణ కథితం కపిలాయ మహాత్మనే ।
నామ్నామష్టశతం పుణ్యం పవిత్రం పాపనాశనమ్ ॥ 4 ॥
ఆదాయ హేమపద్మాని స్వర్ణదీ సంభవాని చ ।
బ్రహ్మో తు పూర్వమభ్యర్చ్య శ్రీమద్వేంకటనాయకమ్ ॥ 5 ॥
అష్టోత్తరశతైర్దివ్యైర్నామభిర్మునిపూజితైః ।
స్వాభీష్టం లబ్ధవాన్ బ్రహ్మో సర్వలోకపితామహాః ॥ 6 ॥

భవద్భిరపి పద్మైశ్చ సమర్చ్యసైశ్చ నామభిః ।
 తేషాం శేషనగాధీశ మానసోల్లాసకారిణామ్ ॥ 7 ॥
 నామ్నామష్టశతం వక్ష్యే వేంకటాద్రినివాసినః ।
 ఆయురారోగ్యదం పుంసాం ధనధాన్యసుఖప్రదమ్ ॥ 8 ॥
 జ్ఞానప్రదం విశేషేణ మహదైశ్వర్యకారకం ।
 అర్చయేన్నామభిర్ద్వివ్యేర్వేంకటేశపదాఙ్గితైః ॥ 9 ॥
 నామ్నామష్టశతస్యాస్య ఋషిర్బ్రహ్మ ప్రకీర్తితః ।
 ఛన్దోఽనుష్టుప్తథా దేవో వేంకటేశ ఉదాహృతః ॥ 10 ॥
 నీలగోక్షీరసంభూతో బీజమిത്യుచ్యతే బుధైః ।
 శ్రీనివాసస్తథాశక్తిర్బృదయం వేంకటాధిపః ॥ 11 ॥
 వినియోగస్తథాఽభీష్టసిద్ధ్యర్థే చ నిగద్యతే ।
 ఓం నమో వేంకటేశాయ శేషాద్రినిలయాయ చ ॥ 12 ॥
 వృషద్యుగ్గోచరాయాథ విష్ణవే సతతం నమః ।
 సదంజన గిరీశాయ వృషాద్రిపతయే నమః ॥ 13 ॥
 మేరుపుత్రగిరీశాయ సరస్వామితటీజుషే ।
 కుమారాకల్పసేవ్యాయ వజ్రిద్యుగ్విషయాయ చ ॥ 14 ॥
 సువర్చలాసుతన్యస్త సైనాపత్యభ రాయ చ ।
 రామాయ పద్మనాభాయ సదా వాయుస్తుతాయ చ ॥ 15 ॥
 త్యక్త వైకుణ్ఠలోకాయ గిరికుఞ్జవిహారిణే ।
 హరిచందనగోత్రేన్ద్ర స్వామినే సతతం నమః ॥ 16 ॥

ఇతి శ్రీవేంకటేశాష్టోత్తరశతనామస్తోత్రే షోడశశ్లోకాః

అథ నవగ్రహప్రార్థనా - ఆరోగ్యం పద్మబంధుః వితరతు నితరాం సంపదం శీతరశ్మిః
 భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రి రిపుభయశమనం భార్గవః శౌర్యమార్కిః
 దీర్ఘాయుః సైంహికేయః విపులతరయశః కేతురాచంద్రతారమ్ ॥
 అరిష్టాని ప్రణశ్యంతు దురితాని భయాని చ ।
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్తానా

- యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

- కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

- శ్రియః కాంతాయ కళ్యాణనిధయే నిధయేఽర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

★★★